



خوشحالی کی دستک

ڈسٹرکٹ سرگودھا

پروڈائیڈرز کے لئے معلوماتی کتابچہ

سبز ستارہ کے معزز سروس پرووائیڈر

اسلام علیکم!

گرین اسٹار سو شل مارکیٹنگ انتہائی مسرت کے ساتھ آپ کی خدمت میں معلوماتی کتابچہ برائے خاندانی منصوبہ بندی پیش نظر کر رہی ہے۔

بچھلی تین دھائیوں سے گرین اسٹار سو شل مارکیٹنگ معیاری خاندانی منصوبہ بندی کی سہولیات کیلئے کوشش ہے، اس سلسلے میں حکومت پنجاب اور پی پی آئی ایف (PPIF-Punjab Population Innovation Fund) کا بھرپور فکری اور مالی تعاون حاصل رہا جسے ہم قدر کی نگاہ سے دیکھتے ہیں۔

اس کتابچہ کا بنیادی مقصد جدید فیملی پلانگ کے کونسلگ کے طریقوں کو آسان اور جامع انداز میں ترتیب دینا تھا تاکہ پڑھنے والے اس سے استفادہ حاصل کر سکیں۔

کونسلگ کی اہمیت خصوصاً خاندانی منصوبہ بندی میں دن بدن بڑھتی جا رہی ہے۔ کامیاب سروس پرووائیڈر، کونسلگ کی اہمیت سے بخوبی واقف ہیں جس سے علاقے میں خاندانی منصوبہ بندی کے شعور اور استعمال میں اضافہ یقینی ممکن ہے۔ فیملی پلانگ کے طریقے کا انتخاب کرتے ہوئے کونسلگ کی ضرورت اہم ہوتی ہے۔ ایسے میں اگر مناسب رہنمائی میسر نہ ہو تو ہو سکتا ہے کہ آپ کسی ایسے طریقے کا انتخاب کر لیں جو آپ کی صحت کیلئے غیر مناسب ہو۔ اس لئے کونسلگ کسی کی صحت اور رجحان کو جانے اور فیصلہ کرنے میں مدد گار ثابت ہوتی ہے۔ آپ کو اس کتابچہ میں ایسے طریقے میں گے جو انتخاب کے دوران آپ کے علم میں اضافے کا موجب بنیں گے۔ اور مجھے امید ہے کہ کتابچہ بہت حد تک بنیادی کونسلگ مہماں کو آپ تک پہنچانے میں کامیاب رہے گا۔

کتابچہ کی زبان کو حد درجہ آسان بنانے کی کوشش کی گئی ہے تاکہ نہ صرف میڈیکل سے واپسہ افراد بلکہ عام پڑھنے والے بھی استفادہ حاصل کر سکیں۔ کونسلگ کے طریقوں کے ساتھ ساتھ خاندانی منصوبہ بندی کے فوائد، جدید خاندانی منصوبہ بندی کے طریقوں کا موازنہ اور GATHER کونسلگ طریقہ کار کی وضاحت کی گئی ہے جو کہ میں الاقوامی طور پر بہت کارآمد ثابت ہوئی ہے۔ میں حکومت پنجاب، پی پی آئی ایف اور گرین اسٹار سو شل مارکیٹنگ کی نیم کا بے حد مشکور ہوں جنہوں نے اس کتابچہ کی ترقی میں تعاون کیا۔

نیاز مند بندہ

ڈاکٹر سید عزیز الراب

سی ای او۔ گرین اسٹار سو شل مارکیٹنگ



اس کتابچہ کے مقاصد

- خاندانی منصوبہ بندی کی مشاورت (کونسلگ) کے بنیادی اصولوں کی وضاحت کرنا ہے۔
- منصوبہ بندی کا طریقہ انتخاب کرنے اور استعمال کرنے میں رہنمائی کرنا ہے۔
- خاندانی منصوبہ بندی کی تمام ایشموں جدید خاندانی منصوبہ بندی کے طریقوں کے لحاظ سے جامع معلومات کے بارے میں رہنمائی فراہم کرنا ہے۔
- تمام پرووائیزرز کیلئے خاندانی منصوبہ بندی کے طریقوں اور کونسلگ کے حوالے سے معلومات فراہم کرنا ہے۔

فہرست مضمون

01.....	-1
خوشحالی کی دستک پروجیکٹ کا تعارف.....	
02.....	-2
پنجاب پاپلیشن انوویشن فنڈ (پی پی آئی ایف) کا تعارف.....	
03.....	-3
گرین اسٹار سو شل مارکینٹنگ کا تعارف.....	
04.....	-4
پاکستان میں آبادی کی معلومات.....	
05.....	-5
بچوں کی پیدائش میں مناسب وقفہ (اہمیت اور فوائد).....	
07.....	-6
بچوں کی پیدائش میں مناسب وقفہ ہونے سے "ماں" کی صحت اور زندگی پر اثرات.....	
08.....	-7
Project Referral Mechanism-Eco System پروجیکٹ ریفرل میکانزم.....	
09.....	-8
فیملی پلانگ مشاورت (Counselling).....	
10.....	-9
فیملی پلانگ مشاورت کا مقصد.....	
11.....	-10
فیملی پلانگ کونسلٹنگ ... کلاسخت کے حقوق.....	
12.....	-11
بچوں کی پیدائش میں وقفے کیلئے کی جانی والی مشاورت کے 6 رہنماءصول.....	
13.....	-12
فیملی پلانگ (خاندانی منصوبہ بندی) اور اس کی اہمیت.....	
15.....	-14
انتخاب سے پہلے کا مرحلہ.....	
17.....	-15
طریقہ انتخاب کا مرحلہ.....	
18.....	-16
خاندانی منصوبہ بندی کے قدرتی اور جدید طریقے.....	
19.....	-17
قدرتی طریقے.....	
21.....	-18
وقفہ کی گولیاں.....	
24.....	-19
کنڈوم.....	
26.....	-20
ایم جنسی وقفے کے طریقے.....	
28.....	-21
ٹیک.....	
30.....	-22
چھلہ.....	
33.....	-23
امپلانت.....	

”خوشحالی کی دستک“ پروجیکٹ کا تعارف

یہ پروجیکٹ پنجاب پاپولیشن انویشن فاؤنڈ اور گرین اسٹار سو شل مارکینگ کا مشترکہ منصوبہ ہے جس میں پنجاب پاپولیشن انویشن فاؤنڈ مالی اور تکنیکی مدد فراہم کر رہا ہے۔ اس پروجیکٹ کا بنیادی مقصد کمیونٹی میں خاندانی منصوبہ بندی کی صحیح اور مکمل معلومات کی فراہمی کے ذریعے روپیوں میں ثبت تبدیلی کے عمل کو متعارف کروانا ہے۔

اس پروجیکٹ میں ہمیتھہ کئی پرواہیز کی ٹریننگ کے ذریعے تکنیکی مہارت کو بہتر بنایا جائے گا۔

اس پروجیکٹ کے بنیادی مقاصد یہ ہیں:

- نوجوان جوڑوں میں جدید مانع حمل طریقوں کے استعمال میں اضافہ کیا جائے گا۔
- قابل اعتبار مناسب اور مکمل خاندانی منصوبہ بندی اور تولیدی صحت کی معلومات، مصنوعات اور خدمات تک رسائی میں اضافہ کیا جائے گا۔
- کمیونٹی میں موثر ریفل کا طریقہ کار متعارف کروایا جائے گا۔



پنجاب پاپو لیشن انوویشن فنڈ (پی پی آئی ایف) کا تعارف

پنجاب پاپو لیشن انوویشن فنڈ (پی پی آئی ایف) ایک غیر منافع بخش، پبلک سیکٹر کمپنی ہے، جو آبادی اور خاندانی منصوبہ بندی کی خدمات تک رسائی اور طلب کو بہتر بنانے کے لئے جدید منصوبوں کو مالی اور تکنیکی مدد فراہم کرنے کے لئے قائم کی گئی ہے۔

مشن:

پنجاب پاپو لیشن انوویشن فنڈ؛ پنجاب کی معاشری ترقی میں بہتری لانے اور معاشری نمو کو تیز کرنے کے مقصد سے، غریب ترین اور انتہائی پسماندہ طبقات کو ترجیح دیتے ہوئے آبادی کی منصوبہ بندی کے لئے جدید کاروباری منصوبوں کے لئے سہولت کار کے طور پر کام کرتا ہے۔

اولین مقصد:

آبادی کے مقررہ ضروری اہداف کے حصول میں سازگار ماحول فراہم کرنا



Integrated Approaches in
Family Planning
within Health and Beyond

گرین اسٹار سو شل مارکیٹنگ۔ (جی ایس ایم) کا تعارف

گرین اسٹار سو شل مارکیٹنگ 1991ء میں سو شل انٹر پرائیز کے طور پر قائم کیا گیا تاکہ ملک میں لوگوں کی جنسی اور تولیدی صحت کو بہتر بنایا جاسکے۔ ہمارا بنیادی مقصد جدید خاندانی منصوبہ بندی کے طریقوں اور مانع حمل ادویات کی رسائی میں اضافہ کر کے لوگوں کی جنسی اور تولیدی صحت کو بہتر بناتا ہے۔

مشن:-

گرین اسٹار سو شل مارکیٹنگ کا اولین مقصد پاکستان میں خاندانی منصوبہ بندی اور خاندانی صحت کے فروغ اور ترقی میں اپنا کردار ادا کرنا ہے۔

گرین اسٹار سو شل مارکیٹنگ گزشتہ 3 دھائیوں سے معیاری، سستی اور جدید مانع حمل ادویات کی رسائی میں اہم کردار ادا کر رہا ہے۔ آج گرین اسٹار سو شل مارکیٹنگ کا ”سبز ستارہ“ لوگو اپنے معیار اور اعتماد کے نام سے پورے ملک میں جانا جاتا ہے۔



پاکستان میں آبادی کی معلومات

2017ء کی آبادی سروے کے مطابق پاکستان کی آبادی تقریباً 22 کروڑ ہے۔ پاکستان آبادی کے لحاظ سے دنیا کا پانچواں بڑا ملک ہے۔

1951ء کی گئی مردم شماری کے مقابلے میں اب پاکستان کی آبادی چھ گنا بڑھ چکی ہے۔ جنوبی ایشیاء میں آبادی میں اضافہ کی شرح میں پاکستان 2.4 فیصد اضافہ کے ساتھ خطرناک حد تک پہنچ چکا ہے۔ بڑھتی ہوئی بے ہنگام آبادی پاکستان کی سماجی و معاشی ترقی کے لئے کئی مسائل پیدا کر رہی ہے۔ ضروری ہے کہ اس مسئلہ کے حل کی طرف جلد از جلد اور سنجیدگی سے عوام میں آگہی پھیلانے کے منصوبوں پر عمل کیا جائے۔ پاکستان میں صرف 34% شادی شدہ افراد خاندانی منصوبہ بندی کا کوئی نہ کوئی طریقہ استعمال کرتے ہیں۔ گرین اسٹار سو شل مارکیٹنگ اس پروجیکٹ کے ذریعے زیادہ سے زیادہ لوگوں کو خاندانی منصوبہ بندی کے استعمال میں رہنمائی فراہم کر رہا ہے۔

پروجیکٹ ”خوشحالی کی دستک“ اسی سلسلہ کی ایک کڑی ہے جو سروس پرووائیڈر، پی پی آئیف اور گرین اسٹار سو شل مارکیٹنگ کے تعاون سے مل کر چلا رہے ہیں۔





بچوں کی پیدائش میں مناسب وقفہ

(اہمیت اور فوائد)

بچوں کی پیدائش میں مناسب وقفہ (اہمیت اور فوائد)

- ماں اور بچے کی صحت بہتر رہتی ہے۔
- شوہر پر زیادہ معاشی بوجھ نہیں پڑتا، اس کی صحت بھی بہتر رہتی ہے۔
- گھر کا ماحول پر سکون رہتا ہے۔
- بچوں کی دیکھ بھال اور تربیت بہتر انداز میں کی جاسکتی ہے۔
- شوہر کی آمدن اور اخراجات میں توازن رہتا ہے۔
- بچوں کی پیدائش میں مناسب وقفہ ہونے سے والدین بچوں کے ساتھ خوشگوار لمحات گزار سکتے ہیں۔ جس سے گھر کا ماحول بے حد خوشگوار رہتا ہے۔
- بچوں کی پیدائش میں وقفہ کی بدولت اُن کی تعلیم اور تربیت بہتر انداز میں ہو سکتی ہے جو انہیں اچھا اور کامیاب شہری بننے میں مدد دیتی ہے۔



بچوں کی پیدائش میں مناسب وقفہ ہونے سے ”ماں“ کی صحت اور زندگی پر اثرات

- ایک بچے سے دوسرے بچے کی پیدائش میں کم از کم تین سال کا وقفہ بے حد ضروری ہے تاکہ دوسرے بچے کی پیدائش سے قبل ماں اپنی کھوئی ہوئی تو اتنائی بحال کر سکے اگر دو بچوں کی پیدائش میں مناسب وقفہ نہیں رکھا جائے گا تو ماں کی صحت پر بہت بڑے اثرات مرتب ہوں گے۔
- اگر ماں بار بار اور جلد حاملہ ہوگی تو اس کی صحت خراب ہوگی اور زندگی کو بھی خطرات لاحق ہو سکتے ہیں۔ اگر خدا نخواستہ ماں کی زندگی کو خطرہ ہو گا تو اس کا نقصان پورے گھرانے کو اٹھانا پڑے گا۔
- پہلے درپیچے حاملہ ہونے اور اولاد کی پیدائش میں وقفہ نہ ہونے سے عورت کی صحت، حسن اور جوانی ضائع ہو جاتی ہے اور وہ وقت سے پہلے ہی بوڑھی نظر آنے لگتی ہے۔
- بچوں کی پیدائش میں وقفہ ہونے سے ماں کو ذہنی آسودگی حاصل ہوگی اور مناسب وقت دستیاب ہو گا جس سے وہ بچوں پر بھرپور توجہ دے سکے گی اور میاں یوں اپنا وقت خوشگوار انداز میں گزار سکیں گے۔



پروجیکٹ ریفرل میکانزم

Project Referral Mechanism (Eco System)



اوپر بیان کئے گئے سسٹم میں مردوں کی شمولیت کو اس پروجیکٹ میں ضروری بنایا گیا ہے تاکہ شہر اور بیوی کی رضا مندی اور شمولیت سے خاندانی منصوبہ بندی کو مزکورہ علاقوں (ڈسٹرکٹ سرگودھا) میں مربوط اور مستحکم کیا جاسکے۔



فیملی پلانگ مشاورت (Counselling)

خاندانی منصوبہ بندی مشاورت، ایک ایسا عمل ہے جس میں خاندانی منصوبہ بندی کا نمائندہ غیر جانبدار صحیح اور مکمل معلومات کے ذریعے آپ کو فیملی پلانگ کے لئے بہتر طریقے کے چناؤ کرنے میں آپ کی مدد کرتا ہے۔

فیملی پلانگ مشاورت کا مقصد

کونسلنگ کیسے کلاسٹ کی مدد کرتی ہے:

- تولیدی صحت کے حوالے سے کامل معلومات لے کر فیصلہ کرنے میں
- اپنی تسلی اور پند کا فیملی پلانگ کا طریقہ منتخب کرنے میں
- اپنا منتخب کردہ طریقہ اطمینان اور اعتماد کے ساتھ استعمال کرنے میں
- فیملی پلانگ شروع کرنے اور پھر جاری رکھنے میں
- دستیاب فیملی پلانگ طریقوں کے بارے میں غیر جانبدارانہ معلومات فراہم کرنے میں



فیملی پلانگ کو نسلنگ.... کلائنسٹ کے حقوق

سرہنما دینے وقت یاد رکھئے کہ یہ کلائنسٹ کا حق ہے کہ:

- کلائنسٹ فیملی پلانگ پر عمل کرے یا نہ کرے
- کلائنسٹ اپنی پسند کا طریقہ چلنے میں آزاد ہے
- اسے رازداری اور تخلییہ مہیا کیا جائے
- اسے مکمل اور درست معلومات دی جائے
- کلائنسٹ اپنے خیالات کا آزادانہ اظہار کرے



بچوں کی پیدائش میں وقٹے کیلئے کی جانے والی مشاورت کے 6 رہنمایا صول



1

**خوش آمدید
کہیں**

- کالائٹ کو نہایت خوش اخلاقی سے خوش آمد کیں
- اپنا تعارف کروائیں اور اس کی خیریت دریافت کریں
- پوری توجہ سے کالائٹ کی باتیں سنیں اور اسے لیتینیں دلائیں کیونکہ باہمی سب باہمی رازداری میں رہیں گی
- کالائٹ سے بات چیت کے دوران ایسی جگہ کا اختیاب کریں جو ان صرف آپ اور کالائٹ ہوں

2

پوچھیں

- کالائٹ سے آنے کی وجہ دریافت کریں
- آسان زبان میں کالائٹ سے سوال بجواب کریں اور طریقہ منتخب کرنے میں مدد اہم کریں
- کالائٹ کی فیلی پلاٹک کے لحاظ سے خدمات حاصل کریں
- کالائٹ کے فیلی پلاٹک سے وابستہ خدمت جاننے کی کوشش کریں

3

بتائیں

- کالائٹ کو فیلی پلاٹک کے تمام طریقوں کے بارے میں بتائیں
- مختلف فیلی پلاٹک کے طریقوں کے ذریعہ میں ایسا ایجاد کریں کہ ایسا ایجاد پر بھی باتیں جیت کریں
- کالائٹ کو اپنی خوشی سے طریقہ اختبا کرنے میں مدد دیں
- کالائٹ کے اختبا کر دہ فیلی پلاٹک کے طریقہ لتوں میں سے بتائیں

4

**انتخاب
کروائیں**

- کالائٹ کی مدد کریں کہ وہ بہترین طریقہ جتنے کے لئے شوہر/بیوی کی بھی رائے معلوم کریں
- کالائٹ سے اسکے شوہر/بیوی کی بھی رائے معلوم کریں
- اگر کالائٹ کوئی ایسا طریقہ جتنے لئے جو اس کے لئے مناسب نہیں تو اسکے اثرات کے بارے میں اسے تفصیل سے بتائیں
- اس بات کا فہمیاں کریں کہ کالائٹ نے اپنے لئے بہترین طریقہ کا اختبا کیا ہے

5

سمجھائیں

- کالائٹ جو طریقہ جتنے لئے مکمل معلومات فراہم کریں
- کالائٹ کو اسکے استعمال اور ذریعی اثرات کے بارے میں درجہ دتا کیں
- یہ طینان حاصل کریں کہ کالائٹ نے آپ کی سب باہمی اچھی طریقہ جعلی میں
- اگر آپ کے پاس کوئی معلوماتی تاپچ ہے تو کالائٹ کو دیں اور دوبارہ آئے کا دوں اور دو تیزیں

6

**دوبارہ
پھر بلائیں**

- کالائٹ کو دوبارہ آنے کی اہمیت سے آگاہ کریں
- کالائٹ کو بتائیں کہ اگر اس طریقے سے وہ مطمئن نہ ہوں تو فوراً اور کیسے پر دو ایڈنڈر سے رابطہ کریں
- کالائٹ کے اختبا کر دہ فیلی پلاٹک کے طریقے سے مختلف اسکی مکمل آگاہی کی لیتینیں دہائی کریں
- کالائٹ دوبارہ آئے تو معمولی ذریعی اثرات کو درکرنے کے طریقہ بتائیں

فیملی پلانگ (خاندانی منصوبہ بندی) اور اس کی اہمیت

فیملی پلانگ سے مراد ایک بچہ کی پیدائش اور دوسرے کی پیدائش کے درمیان مناسب وقہ سے ہے۔ فیملی پلانگ خواتین کو بچہ کی پیدائش سے پہلے اور بعد میں ممکنہ بیماریوں اور خطرات سے بھی دور رکھتی ہے۔

فیملی پلانگ نہ صرف ماں باپ اور بچوں کے لئے انتہائی ضروری ہے بلکہ یہ معاشرے اور قوم کے فائدے میں بھی ہے۔ اس سے آبادی میں بے جا اضافہ روکنے میں مدد ملتی ہے۔

فیملی پلانگ کیوں ضروری ہے

- ۱۔ ۵ یا اس سے زائد بچے پیدا کرنا ماں اور بچے کے لئے خطرناک ہو سکتا ہے
- ۲۔ ۳۵ سال کے بعد حاملہ ہونا ماں اور بچے دونوں کے لئے خطرناک ہو سکتا ہے۔
- ۳۔ ۱۸ سال سے کم عمر خواتین کا حاملہ ہونا خطرناک رجحان ہے، جو کہ ماں اور بچے کی صحت اور زندگی کے لئے خطرناک ہو سکتا ہے۔
- ۴۔ 2 بچوں کی پیدائش کے دوران مناسب وقہ کا نہ ہونا ماں اور بچے کی صحت پر برعے اثرات ڈالتا ہے۔ ایک بچہ سے دوسرے بچے کی پیدائش کے درمیان کم از کم 2 سال کا وقفہ ہونا چاہیئے۔
- ۵۔ کسی بھی بیماری کی صورت میں خواتین کو علاج کے دوران وقہ کی طریقوں پر عمل کرنا چاہیئے۔



حمل کیا ہے؟

مرد اور عورت کے جنسی ملáp سے عورت کے بار آور ہونے کے عمل کو حمل ٹھہرنا کہتے ہیں۔

مانع حمل کیا ہے؟

عورت کے حمل ٹھہرنے کے عمل کو روکنا مانع حمل کہلاتا ہے۔

مانع حمل طریقے:

مانع حمل طریقے دو طرح کے ہوتے ہیں۔

۱۔ روايٽي طریقہ:- روايٽي طریقوں میں عزل، دودھ پلانے کا مانع حمل اور ماہواری کے دونوں کا طریقہ (محفوظ ایام) شامل ہیں۔

۲۔ جدید طریقہ:- اگر روايٽي طریقوں کے استعمال میں مشکلات یا احتیاط ہوں تو جدید خاندانی منصوبہ بندی کے طریقے استعمال کیے جاسکتے ہیں۔ جدید خاندانی منصوبہ بندی کے طریقے بنیادی طور پر دو طرح کے ہوتے ہیں۔

1- عارضی طریقہ	2- مستقل طریقہ
کنڈوم، مانع حمل گولیاں، مانع حمل نیکے، چپلے اور امپلائٹ عارضی طریقوں میں شامل ہیں۔	نس بندی اور نل بندی مستقل طریقے ہیں

انتخاب سے پہلے کام رحلہ

- ا۔ کلائنٹ سے بات چیت کے دوران خوشگوار اور گرم جو ش رو یا اختیار کریں
- ب۔ کلائنٹ کو بینیں دلائیں کہ فیملی پلانگ کے متعلق بات چیت کے بعد اسکی صحت سے متعلق دیگر ضروریات پر بھی بات ہو گی۔
- ج۔ کلائنٹ سے اسکے خامداناں کی تفصیلات، مزید بچوں کی خواہش اور زیر استعمال مانع حمل طریقہ کے متعلق معلوم کریں۔
- (a) اگر کلائنٹ کوئی مانع حمل طریقہ استعمال کر رہا ہے تو اس سے اس طریقے سے مطمئن ہونے اور جاری رکھنے یا طریقہ بدلنے کے متعلق معلوم کریں۔
- ج۔ کلائنٹ کو تمام حمل کے تمام طریقوں کے متعلق بتائیں اور معلوم کریں کہ وہ کوئی مخصوص طریقہ استعمال کرنا چاہتی ہے۔
- د۔ درج ذیل تمام سوالات پوچھیں اور کلائنٹ کے جواب کی بنیاد پر طریقہ کار کارڈ الگ رکھتے جائیں
- (a) کیا آپ مستقبل میں مزید بچوں کی خواہش رکھتی ہیں؟
- ن۔ اگر نہیں تو نیل بندی / نس بندی کیلئے سرکاری ہسپتال سے رابط کریں
- ii۔ اگر ہاں تجارتی رہیں
- b۔ کیا پچھلے 48 گھنٹوں کے دوران آپ کے ہاں ولادت ہوئی ہے؟
- ن۔ اگر ہاں تو گولیاں، انجیکشن، امپلانٹ اور نیل بندی کا کارڈ الگ کر دیں اور کلائنٹ کو بتائیں کہ ایسا کیوں لیا ہے۔
- ii۔ اگر نہیں تو تجارتی رہیں
- c۔ کیا آپ چھ ماہ سے کم عمر کے شیر خوار کو دودھ پلا رہی ہیں؟
- ن۔ اگر ہاں تو گولیاں، انجیکشن، امپلانٹ اور نیل بندی کا کارڈ الگ کر دیں اور کلائنٹ کو بتائیں کہ ایسا کیوں کیا
- ii۔ اگر نہیں تو تجارتی رہیں

d۔ کیا آپ کو فیصلی پلانگ کے حصول کے لیے اپنے ساتھی کی رضامندی حاصل ہے؟

i۔ اگر ہاں تو جاری رکھیں

ii۔ اگر نہیں تو کنڈوں کا کارڈ الگ کر دیں

e۔ کیا آپ کو کوئی بیماری لاحق ہے؟ یا کیا آپ کوئی دوائی استعمال کر رہی ہیں؟

i۔ اگر ہوں تو بیماری یا دوائی کے بارے میں مزید معلومات حاصل کریں۔ بیماری کو متابڑ کرنے والے تمام طریقوں کے کارڈ

الگ رکھ لیں اور سمجھائیں کہ ایسا کیوں کیا گیا ہے؟

ii۔ اگر نہیں تو کارڈ استعمال کریں اور مشاورت جاری رکھیں

f۔ کیا کوئی مانع حمل طریقہ ایسا ہے جو آپ استعمال نہ کرنا چاہیں یا جو آپ کے لئے مناسب نہیں؟

i۔ اگر ہاں تو جن طریقوں کا کلائنٹ بتائے وہ کارڈ الگ کر دیں۔

ii۔ اگر نہیں تو تمام کارڈ استعمال کریں



طریقہ انتخاب کا مرحلہ

- ۶۔ منتخب کردہ تمام کارڈوں کا مختصر آجائزہ لیں اور ان کی افادیت کو بیان کریں۔
- a۔ بقیہ تمام کارڈوں کو افادیت کے حساب سے ترتیب وار رکھیں
- b۔ افادیت کے لحاظ سے (بذریعہ کم سے زیادہ) ہر کارڈ کی خصوصیت کو مختصر آبیان کریں
- ۷۔ کلائٹ کو ایسا طریقہ منتخب کرنے کا کہیں جوان کے لئے آسان ہو۔
- ۸۔ اگر منتخب کردہ طریقہ کلائٹ کے لیے مناسب نہیں ہے تو اسے کوئی اور طریقہ منتخب کرنے کا کہیں

طریقہ انتخاب کے بعد کا مرحلہ

- ۹۔ طریقہ کارکے بروٹر کو استعمال کرتے ہوئے کلائٹ کے منتخب کردہ طریقہ پر بات کریں۔
اس بات کا لیکن کریں کہ کلائٹ بات کوں سمجھتی ہے اور اہم معلومات کو دہرائیں
- ۱۰۔ اس بات کو لیکن بنا کیں کہ کلائٹ نے جتنی طور پر طریقہ منتخب کر لیا ہے اس کا منتخب کردہ طریقہ کا فرماہم کریں
ریفرل کارڈیں اور طریقہ کے مطابق تبادل طریقہ بھی فرماہم کریں۔
- ۱۱۔ کلائٹ کی حوصلہ افزائی کریں کہ وہ اپنے ساتھی کے ساتھ مانع حمل طریقہ کے انتخاب کے لیے مشورہ کرے
اور اگر چاہیں تو اس کے لیے ملینک پر بھی آسکتے ہیں
- ۱۲۔ کلائٹ کا آنے کے لیے شکر یہاں کریں اور اس مشاورت کا اختتام خوش اخلاقی سے کریں۔



خاندانی منصوبہ بندی کے قدرتی اور جدید طریقے

(تمام قدرتی اور جدید خاندانی منصوبہ بندی کے طریقوں کے کارڈ)

قدرتی طریقے

ن۔ دودھ پلانے سے ماہواری روکنا

اس طریقے کے موثر ہونے کے لیے ضروری ہے کہ یہ تین شراتاط پوری کی جائیں

۱۔ بچہ پیدا ہونے کے بعد سے ماہواری شروع نہ ہوئی ہو

۲۔ بچہ دن رات صرف مال کا دودھ پیتا ہو

۳۔ بچہ کی عمر 6 ماہ سے کم ہو

اس طریقے میں بچہ پیدا ہونے کے بعد حمل ٹھہرنے کے موقع

۰۱۔ اگر تینوں شراتاط پوری ہوں تو ۱% یعنی ایک سو خواتین میں سے ایک کے حاملہ ہونے کا چанс ہے

۰۲۔ بغیر تمام شراتاط کے پورے ہوئے ہوئے ۲% یعنی ایک سو خواتین میں سے دو کے حاملہ ہونے کا چанс ہے

۰۳۔ اس فیملی پلانگ کے طریقے میں ایک بچہ پیدا ہونے کے بعد عورت کے حاملہ ہونے کو کچھ عرصے کے لیے موخر کیا جاسکتا ہے

۰۴۔ یہ فیملی پلانگ کا عارضی طریقہ ہے اور اس کے دوران عورت اس بات کا فیصلہ بھی کر سکتی ہے کہ وہ فیملی پلانگ کے لیے کوئی دادیر پا طریقہ اختیار کرنا چاہے گی۔ یہ ایڈز سے متاثرہ عورتوں کے لیے محفوظ طریقہ ہے تاہم دودھ کے ذریعے یہ مرض بچہ میں منتقل ہو سکتا ہے۔

۰۵۔ یہ طریقہ جنسی ملاب کی بیماریوں سے نہیں بچتا۔

ii۔ ماہواری کے دنوں کے حساب سے فیملی پلانگ

یہ طریقہ ان خواتین کے لئے موثر ہے جن کو ماہواری باقاعدگی سے آتی ہو اور اس کا درجہ ۲۶ سے ۳۲ دنوں کے درمیان ہو

۰۱۔ صحیح استعمال سے (جن دنوں میں حمل ٹھہرنے کا امکان ہو، ان میں غیر محفوظ مباشرت سے پہنچ) ۵۵% یعنی ایک سو خواتین میں سے پانچ کے حاملہ ہونے کا چанс ہے۔

۰۲۔ عام استعمال سے ۱۲% یعنی ایک سو خواتین میں سے بارہ کے حاملہ ہونے کا اندیش ہے۔

۰۳۔ اس طریقے میں خاتون اپنی ماہواری کے دنوں کا حساب رکھتی ہے اور جن دنوں حمل ٹھہرنے کا چанс ہو ان میں یا تو مباشرت سے پہنچ کیا جاتا

ہے یا کوئی مانع حمل طریقہ مثلاً کندوم استعمال کیا جاتا ہے۔

۰۴۔ اس طریقہ کو استعمال کرنے کے لیے ساتھی کے تعاون کی ضرورت ہوتی ہے۔ اور یہ ایڈز سے نہیں بچتا بچہ ہونے کے بعد اور دودھ پلانے والی

ماں میں یہ طریقہ صرف اُس وقت قابل عمل ہے جب انہیں تین ماہواریاں باقاعدگی سے آچکی ہوں۔

iii۔ ارزال سے پہلے عضو بارہ نکال لینا

- اس طریقے میں مرد ساتھی اپنا اعضا ارزال سے پہلے انداز نہیں سے باہر نکال لیتا ہے۔
- یہ طریقہ فیلی پلانگ کا سب سے کم قابل اعتماد طریقہ ہے لیکن کوئی بھی طریقہ نہ اپنانے سے بہتر ہے۔
- صحیح استعمال سے (جن دونوں میں جمل ٹھہر نے کام کا ہو، ان میں غیر محفوظ مباشرت سے پہیز) 4% یعنی ایک سو خواتین میں سے چار کے حاملہ ہونے کا چанс ہے۔
- عام استعمال سے 27% یعنی ایک سو خواتین میں سے ستائیں کے حاملہ ہونے کا چанс ہے۔
- اس طریقہ کو استعمال کرنے کے لیے ساتھی کے تعاون کی ضرورت ہوتی ہے اور یہ ایڈر سے نہیں بچاتا یہ طریقہ ان مردوں کے لیے موزوں نہیں ہے جنہیں اپنے ارزال کا پتہ نہ چلے یا اُسے کنٹرول نہ کر سکیں۔



وقہ کی گولیاں

- بچوں کی پیدائش میں اپنی خواہش کے مطابق وقفہ رکھنے کے لیے وقفہ کی گولیوں کا استعمال موثر اور قبل اعتماد طریقہ ہے۔
- ان گولیوں کے استعمال سے عورت کے جسم میں پائے جانے والے ہار مونز میں تبدیلی پیدا ہوتی ہے۔ جس سے انڈہ بننے کا عمل وقتی طور پر کر جاتا ہے اور حمل نہیں ٹھہرتا۔ اگر وقفہ کی گولیوں کو باقاعدگی سے استعمال کیا جائے تو یہ 99% تک موثر ہوتی ہے۔
- یہ گولیاں دو طرح کے پیکٹیوں میں دستیاب ہیں۔ ایک 28 اور دوسرا 21 گولیوں کا پیکٹ ہے۔ گرین اسٹار کے پاس 28 گولیوں والا پیکٹ دستیاب ہے جس کا نام NOVODOL ہے۔
- گولیاں کھانے کا طریقہ: ماہواری کے پہلے دن سے یا حمل نہ ہونے کی صورت میں کبھی بھی شروع کیا جاسکتا ہے نیز کبھی بھی شروع کرنے کی صورت میں 7 دن کے لئے کوئی دوسرا طریقہ بیک اپ کے لئے بھی لینا لازمی ہے ایک گولی روزانہ بلا ناغہ استعمال کریں۔
- پورے پیکٹ میں 28 گولیاں ہوتی ہیں 21 سفید اور 7 رنگدار گولیاں ہیں، اس پیکٹ کو ایک مرتبہ شروع کرنے کے بعد گاتار ایک گولی روزانہ کھانی ہے۔ پہلے سفید گولیاں اور پھر رنگ دار گولیاں ختم کرنی ہوں گی۔ ماہواری سفید گولیوں کو ختم کرنے کے بعد شروع ہو جائے گی جب رنگ دار گولیاں ختم ہو جائیں تب بغیر ناغہ کے دوسرا نیا پیکٹ سفید گولیاں سے پھر شروع کرنا ہے یاد رہے کہ ماہواری کے آئے بغیر مقررہ دن سے گولیاں شروع کرنی ہیں۔

اگر آپ گولی کھانا بھول جائیں تو

- اگر آپ دو دن گولی کھانا بھول جائیں تو سفید گولی جلد از جلد کھالیں۔ حمل ٹھہر نے کاظھر کم یانہ ہونے کے برابر ہے۔
- اگر پہلے یا دوسرے ہفتے میں رگاتار تین گولیاں کھانی بھول جائیں، تو جب یاد آئے تو فوراً گولیاں کھانی شروع کر دیں اور اگر پچھلے 5 دنوں میں ملاپ کیا ہو تو ایک جنی گولیاں بھی کھالیں۔
- اگر تیسرا ہفتے میں تین یا زیادہ گولیاں کھانی بھول جائیں تو جیسے ہی یاد آئے کھانی شروع کر دیں، تمام سفید گولیاں ختم کر دیں اور برااؤن گولیاں پھیک دیں اور نیا پیکٹ شروع کر دیں۔ اگر پچھلے 5 دن میں ملاپ کیا ہو تو ایک جنی گولیاں بھی کھالیں۔

کن عورتوں کو یہ گولیاں نہیں کھانی چاہئیں

- جو حاملہ ہوں
- جو (6) ماہ یا اس سے کم عمر کے بچے کو اپنا دودھ پلا رہی ہوں
- چالیس (40) سال سے زیادہ عمر کی خواتین جو ذیابطیس کی مریضہ ہوں۔
- جنمیں بلڈ پریشر کی شکایت ہو، تمبا کو نوشی کرتی ہوں یا دل کی مریضہ ہوں
- کسی بھی عمر کی خواتین، جن کا بلڈ پریشر زیادہ ہو۔
- وہ خواتین جن کو یرقان ہو یا پچھلے 3 ماہ یا کم عمر میں یرقان / پیلیا ہوا ہو
- وہ عورتیں جو مرگی، اٹی بی یا ذہنی بیماری کی دوائل رہی ہوں۔

فائدے

- ان گولیوں کے استعمال سے ازدواجی تعلقات متاثر نہیں ہوتے۔
- اگر ماہواری میں بے قاعدگی ہو تو گولیوں کے استعمال سے باقاعدہ ماہواری آئے گی۔
- یوں لیدی نظام کے کینسر سے بچاتی ہیں۔
- یہ جسم میں خون کی مقدار بڑھاتی ہیں۔
- ان سے ماہواری آسان ہوجاتی ہے۔
- یہ ماہواری کے درد کو ختم کرتی ہیں۔

نقصانات

- جب تک بچے کی خواہش نہ ہو روزانہ ایک گولی کھانی پڑتی ہے۔
- جنسی بیماریوں سے تحفظ حاصل نہیں ہوتا۔
- اپنا دودھ پلانے والی مائیں بچوں کی بیماری کے بعد چھ میہنے تک یہ گولیاں استعمال نہیں کر سکتیں

مضر اثرات

اکثر عورتوں کو گولیاں کھانے میں کسی قسم کی شکایت نہیں ہوتی۔ مگر گولیاں کھانے کے بعد بعض اوقات مندرجہ ذیل علامات ظاہر ہو سکتی ہیں۔

- بعض خواتین میں وزن بڑھنے کا امکان رہتا ہے پہلے سال میں ایک یا ڈیڑھ کلووزن بڑھ سکتا ہے جو ورزش اور خوارک پر کنٹرول سے کم کیا جاسکتا ہے۔
- کچھ عورتوں کو جمل کے ابتدائی دنوں والی کیفیات ہوتی ہیں لیکن اگر گولی رات کو کھانے کے بعد لی جائے تو یہ شکایت دور ہو سکتی ہے۔

ان علامات کے ظاہر ہونے کی صورت میں فوری طور پر صحبت کے کارکن سے رجوع کریں۔

• سر میں درد • سینے میں درد

• زبان کا لڑکھڑانا • پیٹ کے نچلے حصے میں درد

• نظر کا دھنداپن • پنڈلیوں میں شدید درد اور سوچن

افواہیں اور غلط فہمیاں

- کچھ لوگ سمجھتے ہیں کہ گولیوں سے کینسر ہوتا ہے اس کے عکس یہ گولیاں کینسر سے بچاتی ہیں۔
- بعض عورتیں کہتی ہیں یہ گولیاں بانجھ کر دیتی ہیں۔ جبکہ گولی چھوڑنے کے ساتھ ہی فوراً عورت دوبارہ حاملہ ہو سکتی ہے۔
- کچھ لوگ سمجھتے ہیں کہ گولیاں صرف ان ہی دنوں میں کھانی ہیں جب خاوند سے ملاپ کرنا ہو۔ جبکہ یہ بات بالکل غلط ہے۔ ان گولیوں کا روزانہ استعمال بہت ضروری ہے ورنہ جمل ٹھہر سکتا ہے۔



کنڈوم

کنڈوم (غلاف) کا استعمال پیدائش میں وقفہ کے عارضی طریقوں میں، مردوں کے لیے ایک ہی طریقہ ہے یہ رہ سے بنا ہو اپنالا ساغلاف ہے، جو ملادپ کے وقت مرد کے عضو تناسل پر چڑھایا جاتا ہے جس کی وجہ سے مرد کی منی خارج ہو کر کنڈوم میں جمع ہوتی ہے اور عورت کی بچ دانی میں نہیں پہنچ پاتی۔ کنڈوم کو اگر مسلسل اور صحیح طریقے سے استعمال کیا جائے تو 94% سے 98% تک موثر ہے۔ اسے ہر جنسی ملادپ سے پہلے استعمال کیا جاتا ہے۔

کنڈوم پہنچنے کے امکانات

- استعمال کرنے سے پہلے کنڈوم پورا کھول کر چیک کر لیں اور اس بات کا اطمینان کر لیں کہ کنڈوم کہیں سے پچھا نہیں۔
- اسے ناخن وغیرہ میا کوئی اور تیز دھار چیز نہ لگنے دیں۔
- اسے دوبارہ استعمال نہ کریں۔

کون استعمال کر سکتا ہے؟

- مرد حضرات کنڈوم کا استعمال کسی بھی عمر میں کر سکتے ہیں۔
- جب میاں یوں اچھی طرح جنسی عمل کے لیے تیار ہو جاتے ہیں۔

کون استعمال نہیں کر سکتا؟

- جس شخص کو رہ سے الرجی ہو وہ کنڈوم استعمال نہیں کرنا چاہیے۔ عام طور پر بہت کم لوگوں کو رہ سے الرجی دیکھنے میں آئی ہے۔

کنڈوم کے فوائد

- کم قیمت اور آسانی سے دستیاب ہے۔
- اگر کوئی جنسی مرض میں بیتلہ ہو تو کنڈوم جنسی ملادپ سے پھیلنے والی بیماریوں سے بھی محفوظ رکھتا ہے۔ مثلاً ایڈز، آٹسک، سوزاک اور پپٹائیس۔
- حسب منشا استعمال کیا جاسکتا ہے بچ کی خواہش ہو تو استعمال ترک کیا جاسکتا ہے۔
- اس کا استعمال صرف ضرورت کے وقت کرنا ہوتا ہے۔
- کنڈوم سے کسی قسم کی تکلیف نہیں ہوتی نہ ہی عورت کی ماہواری پر کوئی اثر پڑتا ہے۔
- کنڈوم ایک محفوظ و قفعے کا طریقہ ہے جس میں کسی ہار مون کا استعمال نہیں کیا گیا ہے۔

ہدایات

- کنڈوم اگر پھسل کر باہر آجائے یا پھٹ جائے تو عورت کے حاملہ ہونے کے امکان بہت بڑھ جاتے ہیں۔ اسی صورت میں ایمانی و تفہی کی گولیاں استعمال کریں۔
- کنڈوم کی ہر وقت موجودگی ضروری ہے تاکہ جب بھی میاں یوئی مlap کرنا چاہیں ان کے پاس یہ موجود ہوں۔

افواہیں اور غلط فہمیاں

(کنڈوم) رہڑ کے غلاف کے بارے میں مفروضے اور غلط فہمیاں

- | |
|---|
| <p>افواہ : کنڈوم/غلاف کا سائز پر انہیں ہوتا</p> <p>حقیقت : پاکستان میں دستیاب کنڈوم ہر لبائی کے عضو پر پورے آتے ہیں سائز کم ہونے کا امکان نہیں ہے۔</p> <p>افواہ : کنڈوم مباشرت کے دوران پھٹ جاتا ہے؟</p> <p>حقیقت : کنڈوم کافی مضبوط ہوتا ہے آج کل دستیاب کنڈوم بہت معیاری ہوتے ہیں اور ان کے پھٹنے کا امکان بہت کم ہوتا ہے۔ بہت پرانے کنڈوم استعمال نہ کئے جائیں، وہ کنڈوم بھی استعمال نہ کیے جائیں جو عرصہ تک گرم جگہ پڑے رہے ہوں۔ ایک کنڈوم صرف ایک بار ہی استعمال کرنے کے لئے ہے۔</p> <p>افواہ : کنڈوم سے جنسی لذت میں کمی واقعی ہو جاتی ہے؟</p> <p>حقیقت : بعض لوگوں کے بارے میں یہ بات درست ہے لیکن عام طور پر ایسا نہیں ہوتا بعض اوقات تو میاں یوئی کے ذہن میں حاملہ ہونے یا انگلیکشن ہونے کا خوف نکل جانے کی وجہ سے ان کی جنسی لذت میں اضافہ ہو جاتا ہے۔</p> <p>افواہ : اگر مباشرت کرتے وقت کنڈوم مرد کے عضو سے الگ ہو جائے تو عورت کی شرم گاہ میں کہیں گم ہو جاتا ہے۔</p> <p>حقیقت : عورت کی شرم گاہ کے اوپر رحم (بچہ دانی) ہے جس کے منہ پر نہایت چھوٹا سا سوراخ ہوتا ہے۔ بچے کی بیدائش کے وقت رحم کامنہ کھل جاتا ہے بہ صورت دیگر یہ سوراخ بند ہی رہتا ہے، کنڈوم اس میں داخل نہیں ہو سکتا۔ اگر مباشرت کے وقت مرد کے عضو پر سے غلاف اتر جائے تو عورت آسانی کے ساتھ اپنی انگلیوں کے ذریعے اسے باہر نکال سکتی ہے۔</p> <p>افواہ : عورت کی بچہ دانی میں زخم ہو جاتا ہے۔</p> <p>حقیقت : یہ دراصل اُن جرا شکم کو روکتا ہے جن سے زخم ہونے کا خدشہ ہوتا ہے۔</p> |
|---|



ایمیز جنسی و قفہ کے طریقے

اگر جنسی ملاپ کے دوران کوئی مانع حمل طریقہ استعمال نہ کیا جائے یا پہلے سے استعمال کیے جانے والا طریقہ کسی وجہ سے ناکافی ہو جائے اور حمل ہونے کا خدشہ ہو تو چند طریقے ایسے بھی ہیں جو حمل کو روکنے میں مدد دیتے ہیں۔

مختلف طریقے اور ان کا استعمال

پہلا طریقہ (ایمیز جنسی و قفہ کی گولیاں)

ہدایات: دو اکٹھی گولیاں جنسی ملاپ کے 120 گھنٹے یا پانچ دن کے اندر اندر کھانی چاہیں ورنہ یہ گولیاں بے اثر ہو جاتی ہیں۔ یہ گولیاں جسم میں مختلف طریقوں سے کام کرتی ہیں یا تو یہ انڈہ پکنے یا پھنسنے کے عمل کو روک دیتی ہیں یا پھر انڈے کو مرد کے جرثوم سے ملنے سے روک دیتی ہیں اور اگر انڈہ جرثوم سے مل جائے تو پچ دنی کی دیوار چکنے سے روکتی ہیں پہلی خوراک چتنی جلد کھانی جائے اتنی موثر ہوتی ہے۔

گولیاں کھانے کے بعد

- عام طور سے تین سے پانچ دن کے اندر اندر خون آنا جاری ہو سکتا ہے۔
- اگر گولی کھانے کے 15 دن کے بعد ماہواری نہ آئے یا پھر پرانی تاریخ پر ماہواری نہ آئے تو فوراً اکثر سر جو ع کریں تاکہ حمل ٹینیٹ کروایا جاسکے۔
- اگر یہ گولیاں حمل روکنے میں ناکام ہو جائیں اور حمل ٹھہر جائے تو پریشان نہ ہوں کیونکہ یہ گولیاں بچ پر کوئی خطرناک اثر نہیں چھوڑتیں۔

مضار اثرات

- گولیاں کھانے کے بعد اٹھی / متلی ہو سکتی ہے اس لئے اٹھی کی گولی مانع حمل گولیوں سے ایک گھنٹہ پہلے لے لیں۔
- چکر آنے کا خدشہ ہوتا ہے۔
- زیادہ درد کی صورت میں ماہواری کا آغاز توقع کے مطابق اور بعض دفعہ متوقع مدت سے کچھ پہلے ہو سکتا ہے۔

اُفواہیں

کچھ لوگ سمجھتے ہیں کہ گولیوں سے جگر کی بیماری یا کینسر ہو جاتا ہے جو غلط ہے۔

بعض عورتوں کی رائے ہے کہ گولیاں بانجھ کر دیتی ہیں جو غلط ہے کیونکہ یہ گولیاں بانجھ پن کا سبب نہیں نہیں۔

نوت: پوکنکہ گولیاں بہت کم وقت کے لئے دی جاتی ہیں اور یہ حسم سے جلد خارج بھی ہو جاتی ہیں۔ اس لیے ان کے کوئی بھی دیرپا اثرات نہیں ہوتے۔

دوسری طریقہ (چھلہ)

جنسی ملاپ کے پانچ دن کے اندر اندر اگر پچھلے میں چھلہ رکھوا لیا جائے تو بھی حمل پڑھنے کا خطرہ بہت کم ہو جاتا ہے۔

ضروری ہدایات: اگر سات دن کے بعد چھلہ رکھوا لیا جائے تو حمل روکنے میں ناکام رہے گا۔

- چھلہ ماہواری آنے کے بعد نکلو دایا جاسکتا ہے بصورت دیگر اس کو وقفہ کے لیے مقررہ مدت تک رہنے دیں۔
- جب عورت حاملہ ہونا چاہیے تو وہ مکینک جا کر چھلہ نکلو سکتی ہے۔

فائدے

- یہ ایک انتہائی محفوظ اور موثر طریقہ ہے۔
- اگر آپ چاہیں تو چھلے کو مقررہ معیاد کے لیے رکھو سکتے ہیں۔

ان علامات کے ظاہر ہونے کی صورت میں فوری طور پر صحت کے کارکن سے رجوع کریں۔

ایہ جنسی و قفعے کے طریقے استعمال کرتے وقت بعض اوقات مندرجہ ذیل علامات ہو سکتی ہے۔

- خون کا جاری ہونا یاد ہبہ لگنا۔

اُفواہیں اور غلط فہمیاں

افواہ : چھلے سے انفیکشن ہو جاتا ہے۔

حقیقت : انفیکشن کا سبب چھلہ ہرگز نہیں۔ تاہم صفائی سے نہ کھنے سے چھلے کے جراشیم حسم میں داخل ہو سکتے ہیں

اس لیے ضروری ہے کہ چھلہ ہمیشہ تربیت یافتہ صحت کے کارکن سے رکھوا لیا جائے۔



ٹیکہ

ٹیکہ پیدائش میں وقہ کا ایک بہت کامیاب طریقہ ہے جو عورتوں کے بازو یا کولہ پر لگایا جاتا ہے۔ ان ٹیکوں کے لگانے سے عورت کے جسم میں پائے جانے والے ہار مونز میں تبدیلی پیدا ہوتی ہے جس سے انڈے بننے کا عمل وقی طور پر رک جاتا ہے اور حمل قرار نہیں پاتا۔ یہ کہ 99% فیصد تک حمل سے محفوظ رکھتا ہے۔ یہ ٹیکہ عورتوں کو ماہواری کے دوران کسی بھی دن لگایا جاسکتا ہے پاکستان میں دو قسم کے ٹیکہ استعمال کرنے جاتے ہیں۔

- ڈپو-کوئن (Depo-Queen) جو تقریباً 13 ہفتے (تین ماہ) کے بعد لگایا جاتا ہے۔
- نواجیکٹ (NOVA-JECT) جو تقریباً 8 ہفتے (دو ماہ) بعد لگایا جاتا ہے۔

مندرجہ ذیل خواتین ٹیکہ نگلوائیں

- پچھلے تین ماہ میں بیان ہوا ہو۔
- ہائی بلڈ پریشر چید گیوں کے ساتھ ہو۔
- ذیابطیس چید گیوں کے ساتھ ہو۔
- جگرکی بیماری (آنکھوں، جلد یا پیلا ہونا)
- حمل یا حمل کا شہر
- چھاتی کا سرطان۔
- 6 ہفتے یا اس سے کم عمر کے پچ کو اپنادودھ پلارہی ہوں۔
- کم عرصے کے لیے منصوبہ بندی درکار ہو۔

فائدے

- میاں یوی کے تعلقات پر کوئی پابندی نہیں۔
- اس کا استعمال نہیت آسان ہے اور روزانہ کا جبنجھٹ نہیں۔
- شیرخوار بچوں کو دودھ پلانے پر کوئی پابندی نہیں اور نہ ہی اس ٹیکے سے ماں کے دودھ میں کسی قسم کی کمی ہونے کا اندر یہ شہر ہے۔
- رازداری برقرار رہتی ہے۔

نقضانات

- وتنے کے ٹیکے چھوڑنے کے بعد حمل ہھر نے میں تین سے پندرہ ماہ لگ سکتے ہیں ۔ جنسی بیماریوں سے تحفظ حاصل نہیں ہوتا
- عورتوں کو یاد رکھنا ہوتا ہے کہ دوسرا / تیسرا مینے یہ کہ کب گلوانا ہے ۔ اگر وہ بھول جائیں یا کسی وجہ سے ٹیکے نگلوائیں تو حاملہ ہو سکتی ہیں
- ٹیکہ نگلوانے کیلئے کسی تربیت یافتہ صحت کی کارکن کے پاس جانا پڑتا ہے

مضر اثرات

زیادہ تر عورتوں کو ٹیکلے گلوانے سے کسی قسم کی شکایت نہیں ہوتی۔ لیکن چند عورتوں کو کچھ عمر سے تک مندرجہ ذیل شکایت ہو سکتی ہیں جیسے کہ طبی اعتبار سے اہم نہیں اور نہ ان سے صحت پر کوئی برا اثر ہوتا ہے۔

- جیسے کہ بے قاعدگی سے خون آنا۔
- خون کے دھبے لگانا اور بعض اوقات زیادہ خون آنا۔
- عارضی طور پر ماہواری بند ہو سکتی ہے۔
- متی، چکر، سر درد اور گھبرائہٹ جیسی معمولی شکایت بھی بعض اوقات ہو سکتی ہے۔
- وزن کا بڑھنا
- رحم سے غیر تشخیص شدہ خون کا اخراج
- علامات برقرارر ہیں یا زیادہ بڑھ جائیں تو قربی گرین اسٹار سینٹر سے رابطہ کریں۔

افواہیں اور غلط فہمیاں

- کچھ لوگ سمجھتے ہیں کہ ٹیکے سے جگر کا مرض یا سرطان ہو جاتا ہے جو کہ بالکل غلط ہے البتہ اگر کسی کو یہ بیماریاں پہلے سے ہوں تو بہتر ہے کہ ٹیکلے گلوانے۔
- بعض لوگوں کا خیال ہے کہ اس سے عورت بانجھ ہو جاتی ہے۔ یہ سر اس غلط ہے، ٹیکلے گلوانہ بند کردیں تو ماں بننے کی صلاحیت چند ماہ کی تا خیر سے واپس آجائی ہے۔
- کچھ لوگ ٹیکے کے بارے میں غلط افواہیں پھیلاتے ہیں۔ ان پر بھروسہ کرنے سے بہتر ہے کہ کسی ایسی خاتون سے رابطہ کریں جو باقاعدگی سے ٹیکلے گلوانی ہو یا درست معلومات کے لیے سبز ستارہ ٹینک سے رابطہ کریں۔

ان علامات کے ظاہر ہونے کی صورت میں فوری طور پر صحت کے کارکن سے رجوع کریں۔

- سینے میں درد
- پیٹ میں شدید درد ہونا
- شروع کے چند نوں میں ٹیکلے گلوانے کے چند روز میں یہ علامات ہو سکتی ہیں۔



چھلے

چھلے پیدائش میں وقفہ کے لیے بہت ہی مقبول، منفرد اور دیر پا طریقہ ہے جس کا استعمال دنیا بھر میں بہت عام ہے۔ اس طریقہ میں پلاسٹک سے بنانے والے چھلے عورت کی بچپن میں رکھ دیا جاتا ہے چھلہ بھیشہ تربیت یافتہ صحت کی کارکن سے رکھوانا چاہیے ہر چھلے کے ساتھ ایک دھاگہ جڑا ہوتا ہے اس دھاگے کا کچھ حصہ بچپن میں اور کچھ اس کے باہر لٹکا رہتا ہے معاشرے کے وقت یہ باہر لٹکا ہوا دھاگا اس بات کا ثبوت فراہم کرتا ہے کہ چھلہ جسم میں موجود ہے جب بچپن کرنے کی خواہش یا ضرورت ہو تو اس چھلے کو تربیت یافتہ عملے سے بڑی آسانی سے نکلوایا جاسکتا ہے۔



چھلے کی اقسام

- سیف لوڈ (دس سال کے لئے)
- پروٹیکٹ ۵۔ ملٹی لوڈ (پانچ سال کے لیے)

ہدایات: مندرجہ ذیل صورتوں میں چھلے نہ رکھوائیں

- وہ عورتیں جو صرف تھوڑے عرصے کے لیے وقفہ کرنا چاہتی ہوں۔
- حاملہ خواتین
- جن کی ماہواری گزشتہ عرصے سے بے ترتیب یا بے قاعدہ ہو۔

فائدے

- یہ ایک انتہائی محفوظ اور موثر مانع حمل طریقہ ہے۔
- چھلے رکھانے کے بعد تو قفعہ کا کوئی دوسرا طریقہ روزانہ استعمال نہیں کرنا پڑتا۔
- سیف لوڈ۔ دس سال اور پروٹیکٹ ۵۔ پانچ سال کیلئے موثر ہوتا ہے۔
- بار بار قم خرچ نہیں کرنی پڑتی
- دوسرے بچے کی خواہش ہو تو آسانی کے ساتھ چھلہ نکلوایا جاسکتا ہے۔
- بچے کی پیدائش کے فوراً بعد چھلہ / آئی یوڈی رکھوا جاسکتا ہے۔
- چھلے نکلوانے کے بعد دو بارہ حاملہ ہونے میں دریں نہیں لگتی۔

نقصانات

- اسکے استعمال سے جنسی بیماریوں سے تحفظ حاصل نہیں ہوتا۔

مضار اثرات

- چھلے رکھنے کے بعد عورت کو معمولی ساخون آسکتا ہے اور کچھ دن تک یہ شکایت رہ سکتی ہے۔
- ماہواری کے معمول میں کچھ فرق آسکتا ہے۔
- ماہواری کے وقت زیادہ درد دیا اپنٹھن ہو سکتی ہے۔

- نوت : • غمنی اڑات کی صورت میں بنسنے کے ڈاکٹر سے مشورہ کرنا بہتر ہے۔
- غمنی اڑات تھوڑے عرصے کے لئے ہوتے ہیں اور جلد ختم ہو جاتے ہیں ان کا صحت پر کوئی براثرنیبیں پڑتا۔

افواہیں اور غلط فہمیاں

افواہ : وہ عورت جس کے رحم میں چھلہ ہے اگر حاملہ ہو جائے تو چھلہ بچ کے جسم میں رہ جاتا ہے اور پچھلے سمیت پیدا ہوتا ہے۔

حقیقت : چھلہ بچ کے جسم میں داخل نہیں ہوتا تاہم اس کی وجہ سے استقلاطِ حمل یا نفیکشن ہو سکتا ہے بہتر ہے کہ حمل ہونے کی صورت میں چھلہ نکلوایا جائے۔

افواہ : چھلے سے نفیکشن ہو جاتا ہے۔

حقیقت : نفیکشن کا سبب چھلہ ہرگز نہیں۔ تاہم بے احتیاطی سے چھلے کے ذریعے جراہیم جسم میں داخل ہو سکتے ہیں جس کا ذالہ ممکن ہے اور ضروری ہے کہ چھلہ تربیت یافتہ صحت کی کارکن سے رکھوایا جائے۔

افواہ : پلاسٹک کا چھلہ عورت کی بچ دانی میں سے اور عورت کے دل یا دماغ تک چلا جاتا ہے؟

حقیقت : پلاسٹک کا چھلہ صرف بچ دانی تک ہی رہتا ہے اور اگر کسی وجہ سے یہ باہر نکل بھی آئے تو عورت کے شرم گاہ میں آسکتا ہے اور کہیں نہیں جاسکتا۔ اگر مقررہ جگہ سے کھسک جائے تو اس کو نکال دیا جاتا ہے۔

افواہ : چھلہ مرد کے عضو کو زخمی کر دیتا ہے۔

حقیقت : جب چھلہ عورت کے رحم کے اندر رکھا جاتا ہے اس کا دھاگہ عورت کی شرم گاہ میں لکھتا رہتا ہے، جو مرد کو محسوں نہیں ہوتا، بلکہ چند دنوں میں نرم ہو جاتا ہے۔ لہذا عضو کے زخمی ہونے کا کوئی امکان نہیں۔

افواہ : چھلے سے سرطان (کینسر) ہو جاتا ہے۔

حقیقت : چھلہ سرطان (کینسر) کا سبب نہیں ہے۔

افواہ : پیٹ بڑھ جاتا ہے۔

حقیقت : چھلہ پلاسٹک کا بنا ہوتا ہے اور بچ دانی کے اندر اپنی اصلی حالت میں برقرار رہتا ہے۔

افواہ : پانی کی شکایت ہو جاتی ہے۔

حقیقت : چھلے کے استعمال سے پانی کی شکایت پیدا نہیں ہوتی۔ پانی کی شکایت نفیکشن کی وجہ سے بھی ہو سکتی ہے۔

ان علامات کے ظاہر ہونے کی صورت میں فوری طور پر صحت کے کارکن سے رجوع کریں۔

چھلہ رکھوانے کے بعد بعض اوقات مندرجہ ذیل علامات ہو سکتی ہیں۔

- پیٹ کا پھولنا
- دھاگہ غائب ہونا
- اٹی متلی



امپلانٹ

یہ چک دار کپسول ہوتے ہیں جسے بازو کی جلد کے نیچے رکھا جاتا ہے اس میں پروجھڑون ہار مون خارج ہوتا ہے یہ انڈے بننے کے عمل کو روکتا ہے۔ بچہ دانی کے منہ کی رطوبت گاڑھی ہو جاتی ہے تاکہ منی کے جرثومے انڈے تک پہنچ نہ سکیں اور بچہ دانی کے استر کو ناہموار کرتی ہے جس کی وجہ سے باآ اور ہونے والا انڈہ اس کے ساتھ پوسٹ نہیں ہو سکتا ہے۔ امپلانٹ ہمیشہ تربیت یافتہ صحت کے کارکن سے ہی رکھوایا اور نکلوایا جاسکتا ہے امپلانٹ 3 سے 5 سال کے موثر ہوتے ہیں اور 99% فیصد تک حمل سے محفوظ رکھتا ہے۔

امپلانٹ کی اقسام

- فیچپلانٹ (دوراڑ) چار سال کے لیے
- امپلینان (ایک راڑ) تین سال کے لیے
- جڈال (دوراڑ) پانچ سال کے لیے

مندرجہ ذیل صورت میں امپلانٹ نہ رکھوائیں / لگائیں۔

- جگر کی بیماریاں
- رحم سے غیر تشخیص شدہ خون کا اخراج
- ٹانگوں میں خون کا جنمنا
- چھاتی کا سرطان
- 6 ہفتے سے کم عمر سے پہلے بچے کی بیدائش اور دودھ پلانے والی ماں کیں۔

فائدے

- یہ ایک محفوظ اور موثر انحصار طریقہ ہے۔
- امپلانٹ رکھوئے کے بعد تو قرنی کوئی دوسرا اظریقہ روزانہ استعمال نہیں کرنا پڑتا۔
- فیچپلانٹ (دوراڑ) چار سال، امپلینان (ایک راڑ) تین سال اور جڈال (دوراڑ) پانچ سال کے لیے موثر ہوتا ہے۔
- بار بار قم خرچ نہیں کرنی پڑتی۔
- امپلانٹ نکلوانے کے بعد مخفہ نہ میں میں سے چھ ماہ گلگ سکتے ہیں۔

اضافی معلومات

- جنسی بیماریوں سے تحفظ حاصل نہیں ہوتا۔
- امپلانت رکھوانے کے لیے کسی تربیت یافتہ صحبت کی کارکن کے پاس جانا پڑتا ہے۔

مضر اثرات

- بے قاعدگی سے خون آنا۔
- امپلانت رکھوانے والی جگہ سے خون بہنا یا چھوڑا ہو جاتا۔
- توانائی کی کمی
- عارضی طور پر ماہواری بند ہو سکتی ہے۔
- بھوک بڑھنے کی وجہ سے وزن میں تبدیلی
- چھاتی میں درد
- تملی، چکر، سر درد، گہرا ہٹ اور کیل مہما سے جیسی معمولی شکایت بھی بعض اوقات ہو سکتی ہے۔
- علمات برقرار ہیں یا زیادہ بڑھ جائیں تو قریبی سبز ستارہ کلینک سے رابطہ کریں۔

یاد رکھئے

- امپلانت رکھوانے کے بعد اگر مندرجہ ذیل علامتوں میں سے کوئی ایک علامت بھی ہو تو فوراً سبز ستارہ کلینک سے رابطہ کریں۔
- راہ کا باہر نکل جانا
 - Insertion کی جگہ پر پیپ کا بھر جانا
 - سر میں شدید درد
 - بغیر وجہ کے انداام نہانی سے خون آنا
 - نظر یا یو لئے میں خلل سینے میں شدید درد اور سانس لینے میں مشکلات
 - ٹانگوں میں نیم معمولی سوچن

Greenstar's Mission

**To Contribute To The Development Of Pakistan Through
Family Planning & Family Health Solutions**



Greenstar's Enabling Ecosystem Of Primary Care
To Complement The National Efforts For Achieving Universal Health Coverage



مزید خاندانی منصوبہ بندی کی معلومات کے لئے گرین اسٹار کی
پُوچھو! 0800-11171 ہیلپ لائن پر کال کریں

خوشحالی کی دستک





**Greenstar Social Marketing
Pakistan (Guarantee) Limited**

8th Floor, Ocean Tower G-3, Block 9,
Main Clifton Road, Karachi, Pakistan.

www.greenstar.org.pk



Greenstar Social Marketing

